



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

വിശ്രമമില്ലാതെ ഹോമിയോ-ആയുർവേദ ഡിസ്പെൻസറികൾ

ശബരിമല: സന്നിധാനത്തെത്തുന്ന അയ്യപ്പഭക്തർക്കും വിവിധവകുപ്പുകളിൽ സേവന സന്നദ്ധരായെത്തുന്ന ജീവനക്കാർക്കും രോഗചികിത്സയ്ക്കും രോഗപ്രതിരോധ ചികിത്സയ്ക്കും ആശ്വാസമാവുകയാണ് പമ്പയിലേയും സന്നിധാനത്തേയും സർക്കാർ ഹോമിയോ ഡിസ്പെൻസറികൾ. 24 മണിക്കൂറും പ്രവർത്തിക്കുന്ന ഡിസ്പെൻസറികളിൽ നാല് വിദഗ്ധ ഡോക്ടർമാരുടെ സേവനം ലഭ്യമാണ്. നവംബർ 16നാണ് സന്നിധാനം ഡിസ്പെൻസറി പ്രവർത്തനം ആരംഭിച്ചത്.

കേരളത്തിൽ നിന്നും മറ്റ് സംസ്ഥാനങ്ങളിൽനിന്നും എത്തുന്ന അയ്യപ്പഭക്തരും സന്നിധാനത്തെ വിവിധവകുപ്പുകളിലെ ജീവനക്കാരുമാണ് പ്രധാനമായും ചികിത്സ തേടിയെത്തുന്നത്. പ്രമേഹം, രക്തസമ്മർദ്ദം, വാത സംബന്ധമായ രോഗങ്ങൾ എന്നിവയ്ക്കായി മരുന്ന് കഴിച്ചുകൊണ്ടിരിക്കുന്നവരും യാത്രയ്ക്കിടയിൽ പെട്ടെന്നു വരുന്ന അസ്വസ്ഥതകൾ, ക്ഷീണം, കിതപ്പ്, പേശിവേദന, ചതവ്, ഛർദ്ദി, വയർ സംബന്ധമായ രോഗങ്ങൾ എന്നിവ ബാധിച്ചവരുമാണ് പ്രധാനമായും ചികിത്സയ്ക്കെത്തുന്നത്.

കൂടാതെ അലർജി, തുമ്മൽ, തൊടലുവേദന, ചുമ, ശ്വാസംമുട്ടൽ, പനി, ജീവതശൈലി രോഗങ്ങൾ, അട്ട, ചെളി, മറ്റ് പ്രാണികൾ എന്നിവയുടെ കടിയേൽക്കുമ്പോൾ ഉണ്ടാവുന്ന അസ്വസ്ഥത, തൊക്ക് രോഗങ്ങൾ എന്നിവയ്ക്ക്

വിദഗ്ധ ചികിത്സ തേടുന്നവർ ഏറെയാണ്. ചിക്കൻപോക്സ്, വൈറൽപനി തുടങ്ങിയവയ്ക്കും പ്രതിരോധമരുന്നുകൾ ഇവിടുന്ന് നൽകുന്നു .

മലകയറ്റം മൂലമു വരുന്ന മുട്ടുവേദന, നടുവേദന, മസിൽപി ടിത്തം എന്നിവയ്ക്കും ശ്വാസംമുട്ടൽ, പനി, തൊ വേദന എന്നിവയ്ക്കുമാ ണ് സന്നിധാനം ആയുർവേദ ആശുപത്രിയിൽ കൂടുതൽപേർ എത്തുന്നത്. ഒ രുദിവസം 800ഓളം രോഗികളാണ് എത്തുന്നത്. 24 മണിക്കൂറും സേവന സ ന്നദ്ധമാണ് ആയുർവേദ ആശുപത്രി. അഞ്ച് ഡോക്ടർമാരും 14 സ്റ്റാഫുമാണ് ഇവിടെയുള്ളതെന്ന് സീനിയർ മെഡിക്കൽ ഓഫീസർ ഡോ. എസ്. ഷൈൻ പറഞ്ഞു.

(പി.ആർ. ശബരി-163)

നിരപരയിൽ മനംനിറഞ്ഞ് ഭക്തർ

ശബരിമല: ഹൈന്ദവസംസ്കാരത്തിന്റെ തത്വമനുസരിച്ച് എല്ലാ ശുഭകാര്യ ങ്ങൾക്കും നിരപര, നിരനാഴി, നിരയിടങ്ങഴി തുടങ്ങിയ കർമ്മങ്ങൾ നടത്തിവ രുന്നു . സർവ ഐശ്വര്യവും നിലനിൽക്കുക എന്നതാണ് പ്രധാന ഉദ്ദേശം. ക്ഷേത്രത്തിൽ പര നിരയ്ക്കുന്നത് ഭഗവാനെ സ്വീകരിക്കുന്ന ചടങ്ങായിട്ടാണ് നടത്തുന്നത്. ഉത്സവകാലങ്ങളിൽ ദിവസേനയും കൂടാതെ ആറാട്ട് കഴിഞ്ഞ് ഭ ഗവാൻ തിരിച്ചുവരുമ്പോഴുമാണ് നിരപര നടത്തിയിരുന്നത്. അക്കാലത്ത് അ പൂർവ്വ ദിവസങ്ങളിൽ മാത്രമേ ഭക്തന്മാർ നിരപര നിരയ്ക്കുന്ന ചടങ്ങുകൾ പ തിവു വായിരുന്നുള്ളൂ. എന്നാൽ കഴിഞ്ഞ നാലുവർഷമായി ദേവസ്വംബോർ ഡ് നിരപര കൗ ൾ ആരംഭിച്ചതോടെ നിരവധിപേരാണ് നിരപരയ്ക്കായി എ ത്ത്തുന്നതെന്ന് കീഴ്ശാന്തി കെ. സുബ്രഹ്മണ്യൻപോറ്റി പറഞ്ഞു.

(പി.ആർ. ശബരി-164)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

ദേശീയ ബാലാവകാശ കമ്മീഷനംഗം സന്നിധാനത്ത്

ശബരിമല: ദേശീയ ബാലാവകാശ കമ്മീഷനംഗം ഡോ. ആർ.ജെ. ആനന്ദ് ഇന്നലെ ശബരിമല സന്നിധാനത്ത് എത്തി. സീനിയർ കൺസൾട്ടന്റ് തനി റാമും ഒപ്പമു ായിരുന്നു.

(പി.ആർ. ശബരി-165)

ദുരന്തനിവാരണ യൂണിറ്റിന്റെ പ്രവർത്തനം കളക്ടർ വിലയിരുത്തി

ശബരിമല: സന്നിധാനത്ത് ഫെസ്റ്റിവൽ ഓഫീസിൽ ആരംഭിച്ച ദുരന്തനിവാരണ യൂണിറ്റിന്റെ പ്രവർത്തനം ജില്ലാ കളക്ടർ പി.ബി. നൂഹ് ഇന്നലെ വിലയിരുത്തി. വിവിധവകുപ്പുകളെ ഏകോപിപ്പിച്ച് അടിയന്തിര ഘട്ടങ്ങളിൽ പ്രവർത്തന സജ്ജമാകുന്നവിധത്തലാണ് യൂണിറ്റിന്റെ പ്രവർത്തനം ക്രമീകരിച്ചിരിക്കുന്നത്. ജില്ലാ ദുരന്തനിവാരണ അതോറിറ്റി ചെയർമാൻ കൂടിയായ കളക്ടർ ഇതുസംബന്ധിച്ച് വ്യക്തമായ മാർഗനിർദ്ദേശങ്ങൾ ബന്ധപ്പെട്ട വകുപ്പുതല ഉദ്യോഗസ്ഥർക്ക് നൽകി. സന്നിധാനത്ത് മോക്ഡ്രില്ല നടത്തുന്നതിനും നിർദ്ദേശം നൽകിയിട്ടു ്.

ഡ്യൂട്ടി മജിസ്ട്രേറ്റ് പി.പി. ജയരാജും മറ്റ് പ്രതിനിധികളും പ്രവർത്തനങ്ങൾ വിശദീകരിച്ചു. പോലീസ്, വനംവകുപ്പ്, ആരോഗ്യം. ഫയർ ആന്റ് റെസ്ക്യൂ ഉൾപ്പെടെ വിവിധവകുപ്പുകളുടെ പ്രതിനിധികൾ യോഗത്തിൽ പങ്കെടുത്തു.

(പി.ആർ. ശബരി-166)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	---



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2018



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidhanam2019@gmail.com

വിരിവെയ്ക്കാൻ പ്രത്യേക സൗകര്യങ്ങൾ

ശബരിമല: അയ്യപ്പദർശനശേഷം വളരെയധികം നേരം തങ്ങാൻ നിൽക്കാതെ നെയ്യഭിഷേകം പൂർത്തിയാക്കി ഭക്തർ മടങ്ങുന്നതുമൂലം സന്നിധാനത്തു വൻതിരക്ക് ഒഴിവാക്കാൻ കഴിയുന്നു . ഇതുമൂലം എല്ലാവർക്കും സുഗമമായ അയ്യപ്പദർശനം സാധ്യമാകുന്നു എന്നതാണ് ഏറെ പ്രത്യേകത. 30 രൂപ നൽകിയാൽ വിരിവെയ്ക്കാൻ പ്രത്യേക സൗകര്യവുമു .

മലകയറി ക്ഷീണിച്ചു വരുന്ന തീർത്ഥാടകർക്കായി ചുടുവെള്ളം, ചുക്കുകാപ്പി, ഔഷധവെള്ളം എന്നിവയുടെ വിതരണം ദേവസ്വം ബോർഡ് നേരിട്ട് നിർവഹിക്കുന്നു. അതുപോലെ മാലിന്യനിർമാർജ്ജനവും ആരോഗ്യസുരക്ഷാ പ്രവർത്തനങ്ങളും വളരെ കാര്യക്ഷമമായിട്ടാണ് മുന്നോട്ടു കൊ ുപോകുന്നത്. തീർത്ഥാടകരെ സഹായിക്കുന്നതിനായി എല്ലായിടങ്ങളിലും പോലീസിന്റെ സേവനം ഏർപ്പെടുത്തിയിട്ടു . വ്യാജപ്രചാരണങ്ങളെ തള്ളിക്കളഞ്ഞ് ഇതരസംസ്ഥാനങ്ങളിൽ

ളിൽ നിന്നുൾപ്പടെ തീർത്ഥാടകരുടെ വരവ് ദിനംപ്രതി വർദ്ധിച്ചുവരുകയാണ്.

(പി.ആർ. ശബരി-167)

തീർത്ഥാടകർക്ക് ഒരു ലക്ഷം തുണിസഞ്ചികൾ വിതരണം ചെയ്യും: ജില്ലാ കളക്ടർ

ശബരിമല: മണ്ഡലമകരവിളക്ക് തീർത്ഥാടന കാലയളവിൽ ഒരു ലക്ഷം തുണിസഞ്ചികൾ തീർത്ഥാടകർക്ക് സൗജന്യമായി വിതരണം ചെയ്യുമെന്ന് ജില്ലാ കളക്ടർ പി.ബി നൂഹ് പറഞ്ഞു. ജില്ലാ ഭരണകൂടത്തിന്റേയും കുടുംബശ്രീയുടേയും വിവിധ തദ്ദേശഭരണ സ്ഥാപനങ്ങളുടേയും നേതൃത്വത്തിൽ നടക്കുന്ന പ്ലാസ്റ്റിക് രഹിത ശബരിമല പരിപാടി നിലയ്ക്കലിൽ ഉദ്ഘാടനം ചെയ്യുകയായിരുന്നു അദ്ദേഹം. തീർത്ഥാടകരിൽ നിന്നും പ്ലാസ്റ്റിക് ബാഗുകൾ ശേഖരിച്ച് പകരം തുണിസഞ്ചികൾ നൽകുന്നതാണ് പദ്ധതി. കുടുംബശ്രീ യൂണിറ്റുകൾ ജാഹ, കണമല, പത്തനംത്തിട്ട സ്ഥാപിച്ചിട്ടുള്ള പ്ലാസ്റ്റിക് എക്സ്ചേഞ്ച് കൗറുകളിലൂടെയാണ് തുണിസഞ്ചികൾ വിതരണം ചെയ്യുന്നത്. സന്നദ്ധസേവനം എന്ന നിലയിലാണ് കുടുംബശ്രീ വനിതകൾ പ്ലാസ്റ്റിക് എക്സ്ചേഞ്ച് കൗറുകളിൽ പ്രവർത്തിക്കുന്നത്. കുടുംബശ്രീ ജില്ലാ മിഷൻ കോർഡിനേറ്റർ വി.എസ് സീമ, അസിസ്റ്റന്റ് കോർഡിനേറ്റർ എ. മണികണ്ഠൻ, വിവിധ തദ്ദേശഭരണ ഭാരവാഹികൾ, കുടുംബശ്രീ പ്രവർത്തകർ തുടങ്ങിയവർ പങ്കെടുത്തു.

(പി.ആർ. ശബരി-168)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2018



ശബരിമല പത്രക്കുറിപ്പ്-4

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനം പന്ത്ര ~ വിളക്കിന്റെ നിറവിൽ

ശബരിമല: സന്നിധാനം പന്ത്ര ~ വിളക്കിന്റെ നിറവിൽ. ഭക്തർ ചിരാതിൽ തിരിതെളിയിച്ചു. പഴയകാലത്ത് ആചാരങ്ങളൊക്കെയും സമൂഹവുമായി ബന്ധപ്പെട്ടാണ് നിലനിന്നിരുന്നത്. തുലാംമാസം ഒന്നാം തിയ്യതി മുതൽ ഓച്ചിറ ഭാഗത്തെ ഭക്തന്മാർ മാലയിട്ടാൽ 12 വിളക്ക് കഴിഞ്ഞ് 41 ദിവസത്തെ വ്രതമാചരിക്കും. 12 വിളക്ക് കഴിഞ്ഞാൽ ഭക്തർ ശബരിമലയിലേക്ക് വരുന്നു ഇതാണ് ഐതിഹ്യം. പന്ത്ര ~ വിളക്ക് കഴിയുന്നതുവരെ ദേശംവിട്ട് പോകാറില്ലെന്നും മേൽശാന്തി വി.എൻ. വാസുദേവൻ നമ്പൂതിരി പറഞ്ഞു.

(പി.ആർ. ശബരി-169)

ശബരിമലയിൽ സുഖദർശനം; നിയന്ത്രണങ്ങളില്ല

ശബരിമല: ശബരിമലയിൽ അയ്യപ്പന്മാരെ തടയുന്നു എന്ന തരത്തിലുള്ള വ്യാജ പ്രചാരണം വാസ്തവ വിരുദ്ധമാണെന്ന് പത്തനംതിട്ട ജില്ലാ ഭരണകൂടം അറിയിച്ചു. തീർത്ഥാടകർക്ക്

സുഖദർശനം, സുഗമമായ സഞ്ചാരം എന്നിവയ്ക്ക് യാതൊരു നിയന്ത്രണങ്ങളും ഏർപ്പെടുത്തിയിട്ടില്ല. ഒറ്റയ്ക്കോ, സംഘമായോ ശബരിമലയിൽ എത്തുന്നതിനോ, ശരണം വിളിക്കുന്നതിനോ തടസമില്ല. ശബരിമല ദർശനത്തിന് എത്തുന്ന തീർത്ഥാടകരുടെ സംരക്ഷണം ഉറപ്പാക്കുന്നതിനും അവരുടെ ജീവനും സ്വത്തിനും സംരക്ഷണം നൽകുന്നതിനുമാണ് നിരോധനാജ്ഞ നടപ്പാക്കിയിട്ടുള്ളത്. നിയമവിരുദ്ധമായി സംഘം ചേരുന്നതും, പ്രകടനം, പൊതുയോഗം, വഴി തടയൽ, എന്നിവ നടത്തുന്നതും മാത്രമേ നിരോധിച്ചിട്ടുള്ളൂവെന്ന് അറിയിപ്പിൽ വ്യക്തമാക്കി.

(പി.ആർ. ശബരി-170)

ശബരിമലയിലെ ഇന്നത്തെ ചടങ്ങുകൾ(29.11.18)


രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷ്പുജ
- 12.40ന് ഉച്ചപുജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പുഷ്പാഭിഷേകം
- രാത്രി 9.30 ന് അന്താഴപുജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-171)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--